

DEĊIŻJONI TA' IMPLIMENTAZZJONI TAL-KUMMISSJONI (UE) 2017/801

tat-8 ta' Mejju 2017

li temenda d-Deċiżjoni ta' Implimentazzjoni (UE) 2016/715 li tistabbilixxi miżuri fir-rigward ta' ċertu frott f'xi pajjiżi terzi biex jipprevjenu l-introduzzjoni fl-Unjoni u t-tixrid tal-organizmu ta' ħsara *Phyllosticta citricarpa* (McAlpine) Van der Aa

(notifikata bid-dokument C(2017) 2894)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' ħsara għall-prodotti tal-pjanti u kontra t-tixrid tagħhom ġewwa l-Komunità ⁽¹⁾, u b'mod partikolari r-raba' sentenza tal-Artikolu 16(3) tagħha,

Billi:

- (1) Il-*Guignardia citricarpa* Kiely (il-varjetajiet kollha patoġeniċi għaċ-Ċitru), li wara l-approvazzjoni ta' kodiċi ġdid għan-nomenklatura fungali mill-Kongress Botaniku Internazzjonali (International Botanical Congress) sar magħruf bhala *Phyllosticta citricarpa* (McAlpine) Van der Aa, minn hawn 'il quddiem imsejjah "*Phyllosticta citricarpa*", huwa organiżmu ta' ħsara elenkat fil-punt (c) 11 tat-Taqsima I tal-Parti A tal-Anness II tad-Direttiva 2000/29/KE. Mhuwiex magħruf li jeżisti fl-Unjoni. Dan huwa l-aġent kawżattiv tal-marda tat-tikek suwed (black spot) fuq iċ-Ċitru u jirrappreżenta theddida sinifikanti għall-kultivazzjoni taċ-ċitru fl-Unjoni.
- (2) Id-Deċiżjoni ta' Implimentazzjoni tal-Kummissjoni (UE) 2016/715 ⁽²⁾ tistabbilixxi miżuri fir-rigward tal-frott ta' *Citrus* L., *Fortunella* Swingle, *Poncirus* Raf., u l-ibridi tagħhom għajr il-frott ta' *Citrus aurantium* L. u *Citrus latifolia* Tanaka (minn hawn 'il quddiem imsejjah: "il-frott speċifikat"), li joriġina mill-Brażil, mill-Afrika t'Isfel jew mill-Urugwaj, biex jipprevjenu l-introduzzjoni fl-Unjoni u t-tixrid tal-organizmu ta' ħsara *Phyllosticta citricarpa*.
- (3) Mill-adozzjoni ta' dik id-Deċiżjoni, l-interċettazzjonijiet tal-*Phyllosticta citricarpa* ġew notifikati b'mod rikorrenti mill-Istati Membri bejn Mejju u Ottubru 2016, bhala riżultat tal-ispezzjonijiet tal-importazzjonijiet tagħhom tal-frott speċifikat li joriġina mill-Argentina.
- (4) Il-Kummissjoni vvalutat dawk l-interċettazzjonijiet rikorrenti u kkonkludiet li ċ-ċertifikazzjoni fitosanitarja tal-Argentina ma ggarantixx biżżejjed in-nuqqas tal-*Phyllosticta citricarpa*. Għalhekk, is-salvagwardji fitosanitarji li bhalissa huma fis-seħh fl-Argentina mhumix biżżejjed biex jipprevjenu l-introduzzjoni tal-*Phyllosticta citricarpa* fl-Unjoni.
- (5) B'konsegwenza ta' dan, jenhtieg li l-introduzzjoni fl-Unjoni ta' dak il-frott tkun soġġetta għal ċerti rekwiżiti. Jenhtieg li dawk ir-rekwiżiti jkunu l-istess bħar-rekwiżiti għall-frott speċifikat li joriġina mill-Afrika t'Isfel u mill-Urugwaj u li japplikaw għall-frott speċifikat intiz għal finijiet ohra għajr l-ipproċessar industrijali f'meraq, kif ukoll għall-frott speċifikat intiz esklużivament għall-ipproċessar industrijali f'meraq.
- (6) Peress li l-interċettazzjonijiet tal-frott speċifikat li joriġina mill-Argentina saru fuq speċijiet u varjetajiet differenti, ma hemmx bżonn ta' ttestjar addizzjonali għal infezzjoni mohbija, kif inhu stabbilit fil-każ ta' frott speċifikat ta' *Citrus sinensis* (L.) Osbeck "Valencia" li joriġina mill-Afrika t'Isfel u mill-Urugwaj.
- (7) Għalhekk id-Deċiżjoni ta' Implimentazzjoni (UE) 2016/715 jenhtieg li tiġi emendata skont dan.
- (8) Il-miżuri stabbiliti f'din id-Deċiżjoni jenhtieg li japplikaw mill-5 ta' Ġunju 2017 biex l-Organizzazzjonijiet Nazzjonali għall-Protezzjoni tal-Pjanti, il-korpi uffiċjali responsabbli u l-operaturi kkonċernati jkollhom biżżejjed żmien biex jadattaw għar-rekwiżiti l-godda.
- (9) Il-miżuri previsti f'din id-Deċiżjoni huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

⁽¹⁾ ĠUL 169, 10.7.2000, p. 1.

⁽²⁾ Id-Deċiżjoni ta' Implimentazzjoni tal-Kummissjoni (UE) 2016/715 tal-11 ta' Mejju 2016 li tistabbilixxi miżuri fir-rigward ta' ċertu frott f'xi pajjiżi terzi biex jipprevjenu l-introduzzjoni fl-Unjoni u t-tixrid tal-organizmu ta' ħsara *Phyllosticta citricarpa* (McAlpine) Van der Aa (ĠUL 125, 13.5.2016, p. 16).

ADOTTAT DIN ID-DEĊIŻJONI:

Artikolu 1

Id-Deciżjoni ta' Implimentazzjoni (UE) 2016/715 hija emendata kif ġej:

- (1) L-Artikolu 1 huwa sostitwit b'dan li ġej:

“Artikolu 1

Suġġett

Din id-Deciżjoni tistabbilixxi miżuri fir-rigward ta' ċertu frott li joriġina mill-Brażil, mill-Afrika t'Isfel u mill-Urugwaj biex jipprevjenu l-introduzzjoni u t-tixrid tal-organizmu ta' hsara *Phyllosticta citricarpa* fl-Unjoni.”

- (2) Fl-Artikolu 2, il-punt (b) huwa sostitwit b'dan li ġej:

“(b) “frott speċifikat” tfisser frott ta' *Citrus* L., *Fortunella* Swingle, *Poncirus* Raf., u l-ibridi tagħhom, għajr il-frott ta' *Citrus aurantium* L. u *Citrus latifolia* Tanaka.”

- (3) Fl-Artikolu 3, il-paragrafu 1 huwa sostitwit b'dan li ġej:

“1. B'deroga mill-punti 16.4(c) u (d) tat-Taqsima I tal-Parti A tal-Anness IV tad-Direttiva 2000/29/KE, il-frott speċifikat li joriġina mill-Argentina, mill-Brażil, mill-Afrika t'Isfel jew mill-Urugwaj, għajr il-frott intiż esklussivament għall-ipproċessar industrijali f'meraq, għandu jiġi introdott fl-Unjoni skont l-Artikoli 4 sa 7 ta' din id-Deciżjoni.”

- (4) Għandu jiddaħhal l-Artikolu 5a li ġej:

“Artikolu 5a

Introduzzjoni fl-Unjoni ta' frott speċifikat li joriġina mill-Argentina

Il-frott speċifikat li joriġina mill-Argentina għandu jkun akkumpanjat minn ċertifikat fitosanitarju, kif imsemmi fl-ewwel subparagrafu tal-punt (ii) tal-Artikolu 13(1) tad-Direttiva 2000/29/KE, li taht l-intestatura “Dikjarazzjoni Addizzjonali” jkun fih l-elementi li ġejjin:

- (a) dikjarazzjoni li l-frott speċifikat joriġina f'għalqa ta' produzzjoni li kienet soġġetta għal trattamenti kontra l-*Phyllosticta citricarpa* mwettqa f'hin xieraq sa mill-bidu tal-aħħar ciklu ta' veġetazzjoni;
- (b) dikjarazzjoni li twettqet spezzjoni uffiċjali xierqa fl-għalqa ta' produzzjoni matul l-istaġun ta' tkabbir u li fil-frott speċifikat ma nstab l-ebda sintomu tal-*Phyllosticta citricarpa* sa mill-bidu tal-aħħar ciklu ta' veġetazzjoni;
- (c) dikjarazzjoni li ttiehed kampjun f'xi punt minn meta jasal il-frott sa ma jiġi ppakkjat f'faċilitajiet ta' ppakkjar ta' mill-inqas 600 frotta ta' kull speċi għal kull 30 tunnellata, jew parti minnhom, kemm jista' jkun magħżula abbażi ta' kull sintomu possibbli tal-*Phyllosticta citricarpa* u l-frott kollu li jkun ittiehed kampjun tiegħu u li juri xi sintomu, ikun gie ttestjat u nstab hieles minn dak l-organizmu ta' hsara.”

- (5) Fl-Artikolu 6, it-titolu u l-paragrafu 1 huma sostitwiti b'dan li ġej:

“Artikolu 6

Rekwiżiti fl-Unjoni li jikkonċernaw l-ispezzjoni tal-frott speċifikat li joriġina mill-Argentina, mill-Afrika t'Isfel u mill-Urugwaj

1. Il-frott speċifikat li joriġina mill-Argentina, mill-Afrika t'Isfel u mill-Urugwaj għandu jiġi spezzjonat viżwalment fil-punt tad-dhul jew fil-post tad-destinazzjoni stabbiliti skont id-Direttiva tal-Kummissjoni 2004/103/KE (*). Dawk l-ispezzjonijiet għandhom jitwettqu fuq kampjun ta' mill-inqas 200 frotta ta' kull speċi ta' frott speċifikat, flottijiet ta' 30 tunnellata l-wiehed, jew fuq parti minnhom, li jintgħażlu abbażi ta' kull sintomu possibbli tal-*Phyllosticta citricarpa*.

(*) Id-Direttiva tal-Kummissjoni 2004/103/KE tas-7 ta' Ottubru 2004 dwar il-kontrolli tal-identità u s-saħħa tal-pjanti, prodotti tal-pjanti jew oġġetti oħra, elenkati fil-Parti B tal-Anness V tad-Direttiva tal-Kunsill 2000/29/KE, li jistgħu jiġu esegwiti f'post ieħor li mhuwiex il-punt tad-dhul fil-Komunità jew f'post ieħor fil-qrib u tispeċifika l-kundizzjonijiet li jirrigwardaw dawn il-kontrolli (ĠU L 313, 12.10.2004, p. 16).”

(6) Fl-Artikolu 7, il-punt (c) huwa sostitwit b'dan li ġej:

“(c) fil-każ tal-frott speċifikat li joriġina mill-Arġentina, mill-Afrika t'Isfel u mill-Urugwaj, minbarra l-punti (a) u (b), trid tinżamm informazzjoni ddettaljata dwar it-trattamenti li jkunu saru qabel u wara l-ħsad.”

(7) Fl-Artikolu 8, il-paragrafu 1 huwa sostitwit b'dan li ġej:

“1. B'deroga mill-punt 16.4(d) tat-Taqsima I tal-Parti A tal-Anness IV tad-Direttiva 2000/29/KE, il-frott speċifikat li joriġina mill-Arġentina, mill-Brażil, mill-Afrika t'Isfel jew mill-Urugwaj intiż esklussivament għall-ipproċessar industrijali f'meraq, għandu jiġi introdott u mċaqlaq fl-Unjoni skont l-Artikoli 9 sa 17 ta' din id-Deciżjoni.”

Artikolu 2

Din id-Deciżjoni għandha tapplika mill-5 ta' Ġunju 2017.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, it-8 ta' Mejju 2017.

Għall-Kummissjoni
Vytenis ANDRIUKAITIS
Membri tal-Kummissjoni
